

Sabira Stahlberg

Filip köymädä



Sabira Stahlberg

Filip köymädä

**Fazile Nasretdin tärcemäse
Maria Viitasalo räsemnäre**



2020

*Tampere tatar cämiyätenä
(Tampereen tataariseurakunta,
per. 1943), Finlandiya İslam
Cemaatinä (Suomen Islam-
seurakunta, per. 1925) hām
Oskar Öflund väkıfına matdı
yardämnäre öçen samimi
rahmätlärebez.*



Ciñel tel dārəcäläre

Därəcə 1: İñ ciñel

Därəcə 2: Ciñelräk

Därəcə 3: Ciñel

Şved telendä: Sabira Ståhlberg: *Filip på båten*

Tärcemä: Fazile Nasretdin

Eş törkeme: Albina Samarhan,

Kamer Yafay Nogmanov, Derya Samaletdin,

Adile Samaletdin, Nergis Samaletdin

© Sabira Stahlberg 2020

© Fazile Nasretdin, tärcemä / Tatar translation 2020

© Maria Viitasalo, räsemnär / illustrations 2020

Bokpil ► bokpil.eu

Helsinki 2020

ISBN 978-952-7334-34-8 (Kägaz kitap)

ISBN 978-952-7334-35-5 (PDF)

Bülem 1

Minem isemem Filip.
Bügen minem tujan könem.
Min tort yaratam.
Äniyem ber zur tort peşerde.
Anıñ öste atlam kaymak häm
cir cilärlär belän bizälgän.

Tort östendä keçkenä şämnär.
Alarnı miña hazer kabızırğa yarıy.
Kabızgaç örep sünderäm.
Örgändä üzemä teläk telärgä yarıy.
Min ... telimmm. Yuk, äytmim!
Ni telägäneñne aldan äytergä yaramıy.

Bügen minem zur bäyräm könem.
Böten näsel kunakka çakırılğan.
Barısı da östäl yanında
tezelep utırgannar, söyläşep toralar.
Äbä belän babay divanda utıralar.
Äti kunaklarga kahvâ kaynata.
– Filip, kuzinnarıñ belän söyläş, äni äytä.

Minem kuzinnarım bişäü. Barı tik kızlar.
Alar mine kızıksındırmıy. Närsä äytim soñ?
Alar atlar yaratalar.

Atlar turında gına söyläşälär.
Alardan at ise dä kilä. Öf, min atlardan ciränäm.
Minemçä, iñ cirängeç is at ise.
Kuzinnarım belän söyläşergä telämim.
Min äbäy belän söyläşergä telim.
– Äbäy tizdän kiler.
Träne soñlagan, äti äytä.

Min äbäyne yaratam.
Ul mine añlıy.
Äbäy berkayçan
da açulanmıy.
Amma kayda tora ikän?
İšek kiñgırawı şaltırıy.
Äbäy kilä!

– Äydägez, äle tort aşıybız,
äni çakıra.
– Filip, tortnıñ
şämnären kabız, äti äytä.
Şırpı tartmasın alıp
kiläm dä, şämnärne kabızam.

– Nindi matur şämnär!
äbäy äytä.
Örep sünder!
Ni bulsa teläk tä telä!



Bülem 2

Tirän genä sulış alam, üpkämne hava belän tutıram da, şämnärne öräm. Öf!

Şämnär barısı bervakıtta sünä,

– Bravo, dip kardäşlär kıçkırıp cibärälär dä, kul çabalar.

Äni torttan ber kisäk kisä.

Berençe kisägen miña birä.

– Filip, tugan köneñ kotlı bulsın, äti äytä.

– Nu, Filip, närsä telär ideñ? äbä sorıy.

– At? Tina kuzin täklif itä.

Barısı da kölälär. Bitem kızara.

– Min äytep baksam yarıymı? äni sorıy.

Uyın. Komputer uyını!

– Yuk, cavap biräm.

Minem citärlek küp uyınnarım bar inde.

– Äyt inde, Filip, Ulrika apa kıçkırıp cibärä.

Bolay bezgä tort eläkmi!

– Et balası, äytep kuyam. Min et telim.

– Niçek alay inde, Filip,

äni borçılıp äytä.

– Sin beläseñ bit, minem allergiyäm bar, äti äytä.

Bez et ala almıybız.

– Amma min et telim, üzsüzlelänep äytäm.

Äti başın selketä.

– Alay bulmıy inde, Filip.

Siña aňlarga kiräk.

Minem yakınımnda etlär bulsa,

halem naçaraya, äti äytä.

– Filip, išetäseñme, äbäy äytä.

Säyähatkä çıksak. Yaratır ideñme?

– Säyähatkä? Kaya? dip aptırap kalam.

– Sin dä min ikäü. Köymä belän

säfärgä çıksak, äbäy cavap birä.

Kolaklarıma ısanmıym.

– Çınnan da mı? Köymä belän?

kıçkırıp cibäräm.

– Çınnan da, äbäy äytä,

irtägä uzgaç yulga çıgabız.

– Uraa, kıçkırıp cibäräm. Äni! Äti!

Min köymä belän kitäm!

Äbäyne koçaklıym.

– Sin dönyanıñ iñ yahşı äbäye, dip äytäm.

Äbäy kölä.

– Min ber yäşel çäy häm

ber zur kisäk tort telär idem, äytä.

Bülem 3

Min äle äbäy belän köymädä.
Döresen äytkändä bu vapur.
Vapur köymädän zurrak.
Alay bulsa da köymä diyälär.
Nigä ikän şulay? Anısın çınlap ta belmim.

Köymä dönya zur.
Koridorları bik ozın, küpkatlı.
Katları dek dip atala. Häryakta halık.
Ber-berlärenä tavişlap endäşälär.
Arı-bire koridorlarda yörenälär.
Beräüläre zur çantalar taşıy.
Härberse üz kayutasın ezli.
– Köymädäge bülmlär kayuta
dip atala, äbäy äytä.

Bez dä üz kayutabızni ezlibez.
Anı tabarga ciñel eş tügel.
Divardagı numırlarnı karap barabız.
Ber koridorga keräbez dä, sulga äylänäbez.
Annarı uñga borılabız,
läkin kayutabız anda tügel.
– Bu köymä ber labirint, äbäy pufıldap äytä.
Kayutabızni tabarbızmi ikän, ni uylıysıñ?
Tagın da uñga borılabız.

– Nihayät! äbäy tınıçlanıp äytä.
Tegendä. Kayuta numır 7258.
İšekneñ bigen açıp kayutabızga keräbez.
Ul baytak keçkenä.
Kayutada ike yatak häm yuınu bülmäse.
– Min östäge yatakta yoklarga telim, äytäm.
– Yarar, min riza, äbäy äytä.

Çantalarıbızni idängä kuyabız.
– Yugarı dekkä bariyk, äbäy äytä.
Anda köymäneñ limannan
çıkkannın kürä alabız.
Dürbüneñne onıtma.

Dürbünne äti miña tugan kön
büläge itep birgän ide.
Ul yaña häm bik açık kürsätä.
Dürbünne savıtinnan çıgaram da
muyınıma asam.
Lift belän unıncı dekkä menäbez.

Annan tışka, köymäneñ
yantavındagı dekkä çıgabız.
Anda halık şıgırım tulı.
Härberse köymäneñ limannan
çıkkannın kürergä teli.
Dürbünem belän diñgezgä karıym.
Oy! Diñgez tıp-tın.

Bülem 4

Diñgez yäşel yäki zäñgär töse bula.

Läkin bügen altın kebek yaltırıy.

– Koyaş tübändä, äbäy añlata.

Ul sarı belän kük yözen buyıy.

Kükneñ töse diñgezgä çağıla.

– Matur, äytäm.

– Äle kitäbez, äbäy kıçkırıp ala. Dürbüneñne tot.

Köymäneñ motorları dañgır-doñgır itä.

Böten köymä selkenä.

Annarı äkren genä şuıp limannan ayırıla.

Dürbün belän karıym. Ber atauda mayak küräm.

Mayak ak töse, utı däwamlı kabına da sünä.

– Äbäy, bak mayak, kıçkırıp cibäräm.

– Kürsät, äbäy äytä.

Dürbünne äbäygä suzam. Ul da mayaknı karıy.

– Oy nindi matur, äbäy soklanıp äytä.

Tegendä närsä? Cilkänle köymälär.

Sigetz...tugız...yuk, unike cilkänle köymä,

äbäy sanıy.

– Kaya? Kürsät, min kızıgıp sorıym.

Äbäy dürbünne miña suza.

– Undürt cilkänle köymä, sanap kuyam.

– Çınnan da mı? äbäy sorıy.

Alay bulsa, min döres sanamadım.
Bez cilkänle köymälärne ozak karap torabız.
İskärmästäñ äbäy äytä:
– Filip, öşiseñme? Diñgezdän suık cil örä.
– Yuk, cavap biräm. Öšemim.
Änineñ yon külmäge yahşı cılıta.

Yon külmäkne äni miña
tugan kön büläge itep birgän ide.
Ul anı üze bäylägän. Yon külmäk zur häm kalın.
Ak belän zäñgär sızıqları bar. Çınnan da cılı.
Amma äbäy öşi. Östendä näzek bişmät kenä.
– Min yon külmägemne kiyep kiläm, äbäy äytä.
Minem belän kiläseñme
yäki teläbräk mondımı kötäseñ?
– Min sine monda kötäm, cavap biräm.
Cilkänle köymälär kararga telim.
– Min şunnan uk kaytam, äbäy äytä.
Dürbüneñne diñgezgä töşermä.
– Tiz genä kayt, äytäm. Açıga başladım.

– Min kaytkaç aşarbız, äbäy äytä.
Pizza niçek bulır?
– Bik tä tämle bulır, cavap biräm.
Äbäy kayutaga kitä dä,
min cilkänle köymälär kararga kalam.
Alar tın gına diñgezdä yözälär.
Zur ak koşlar kebek. Şundiıy maturlar!

Bülem 5

Kinäť arkam artında
nindider taviş işetelä.
Närsäder tırnap tora.
Tirä-yagıma karıym.
Dek bum-buş.
Min dektä yapa-yalgız.

Halık yuk bulgan.
Restorannarda utıralardır
yäki kibetlärdä äyberlär
satıp alalardır.

Tagın tırnıy. Närsä ikän?
Tirä-yagımın centekläp karap çıgam.
Tırñlıym, läkin tıp-tın.

Äle tagın tırnıy.
Taviş zur sandıktan çıga.
Divar yanında ber yäşel sandık tora.

Sandık yanına baram.
Östendä nider yazılğan.
– Kotkaru jiletları, ukıp çıgaram.
Tukta! Jiletlar şığırdamıy bit.
Närsä ikän?

Kemder yäki närsäder sandık eçendä.
Anda anı yabıp kuygannar.
Kapkaçın açarga tırışam,
läkin sandık biklängän.
Päkem kayda ikän?
Kesäläremne kazınam,
läkin päkemne tapmıym.

Eh! Päke bişmätemneñ kesäsendä,
bilgele, ä bişmätem kayutada.

Tagın tırnıy.
Sandık artına küz salam.
Äle anı küräm.
Keçkenä et. Köränle-aklı et balası.
Kolakları ozın, küzläre tabak tikle.
Şıñşıy da, mine kürä.

İsem-akılım kitep etne küzätäm.
– Sälam siña, äytäm.
Et kaçarga tırışa.
Minnän kurka kebek.
– Monda niçek eläkteñ? sorıym.
Et sandıkı algı täpiläre belän tırnıy.
– Sandık artında sin
nişläp yatasıñ? Süzemne davam itäm.

Tilerdeñme?

Bülem 6

Et kuzgalmıy da. Mine dikkat belän tıñlıy.
Zur, kara küzläre belän miña karıy.
Miña kalsa, et baytak küñelsezgä ohşıy.
– Mesken keçerük, äytäm.
Berüzeñ genä me?

Tirä-yagıma karıym. Berkem kürenmi.
– Hucañ kayda? sorıym.
Kaçtıñmı yäki hucañnı da
ännäñne yugalttıñmı?
Alar sine ezlilärder.

Hucañnı tabarga kiräk. Amma niçek?
Beraz uylanam. Älbättä!
Bik ciñel eş.
Här etneñ muyınında muyınçak bar.
Anda adrese dä bar.

Läkin etne niçek çıgarıym?
– Äydä çık, dip äydim. Akıllım!
Sandık östenä tezlänäm dä, kulımın suzam.
– Çık, dip çakıram.
Hucañnı ezlibez.
Et, älbättä, telämi.
Eçkäräk kaçä da, urınında utırgan kileş çınıy.

– Çık annan, äytäm.
Kurıkma. Siña bulışırğa telim.

Et äle dä kuzgalmıy.
– Min kurkınıç tügel, añlatam.
Min akıllı, bik akıllı.
Kesämdä karamel da bar.

Ber karamel çıgaram da, etkä kürsätäm.
– Menä siña beraz tatlı, äytäm.

Et utırğan urınında
karamelne isnäp ala.
Yöräkne özep çınıy başlıy.
– Äydä inde, min sabırsızlanıp kışkıram.
Yuksa sine kütärep çıgaram.
Sandık östenä korsagım belän yatam da,
kulımını suzam.
– Äle siña tıñlavıqlı bulırğa kiräk,
äytäm. Filip miña kil.

Etkä totınıp karıym.
Ul yomşak häm cılı.
Sabır gına utıra da kötä.
Min anı kütärep alam.
– Sin bik avır, sulış alıp äytäm.
Sine köçkä kütärä alam.
Ul "vou" dip şat örä dä, kulımını yalıy.

Bülem 7

Et koçagımda sandıkka utıram.

– Sin nindi çiçekay, diyäm. Etne koçaklıym.

Mondıy et min dä telär idem. Bik söykemle.

Amma et kaltırana. Kurıkadır yäki bälki dä öşi.

– Öşiseñme? sorıym.

Sin, mesken keçkenä vov-vov!

Etne koçaklıym. Ul kaltıranıp borının
yon külmägemneñ eçenä tıga.

– Nindi ozın kolaklarıñ, etkä äytäm.

Etneñ kolakları çınnan da ozın.

Algı täpilären häm başın

bergä sanasañ kolakları ozınrak.

Berkayçan da mondıy

ozın kolaklı et kürgänem yuk.

Çınbarlıkta mondıy et tä äüväl kürgänem yuk.

Keçkenä, kıska ayakları, keçkenä koyırığı.

Yöze böreşkän.

Küzläre kuyı, kara-körän, äytep bula kara.

Uylanıp toram, et nindi näselle ikän?

Ozın kolaklı häm yöze böreşkän.

Aklı-köränle tunı... Äle beläm! Ul basset.

Basset etlären räsemnärdä kürgänem bar.

Döresen äytkäändä et iskitkeç yämsez,
läkin ber ük vakıtta söykemle dä.
Tagın anı koçaklıym.
Ul borının miña taban äyländerä dä,
bitemne yalıy.
Bötenläy yüeşlänäm.
– Oy, tele nindi kıtırşı, kölep cibäräm.
– Vou, dip örä.

Uynap kına mine
teşlärgä tırışa.
Teşläre älegä keçkenä,
söt teşläre.
Etlärneñ yäşe turında
ukıganım bar.
Bu et balası berničämä aylık.

– İsemeñ niçek? sorıym.
Et koyrığın selketä.
Kaygılı küzläre belän
miña karıy.

Älbättä, cavap kaytara almıy.
Annarı muyınçak isemä töşä.
Muyın bavu!
Etneñ muyının kapşanam.

Muyınçağı yuk.



Bülem 8

Kızık. Etlärneñ muyınçağı bulırğa tiyeş.
Anda adres häm telefon numırı bula.
– Sineñ muyın baviñ kayda? sorıym.

Et koyırığın gına selketä.
Kulımnı teşlärgä tırışa.
Ozak uylanıp toram.
Äle nişlim?
Etneñ iseme dä yuk, adrese dä yuk.
İyäse köymädä bulırğa tiyeş.
Kayda bulsa, amma kayda?

Min etkä karıym.
Ul miña бага.
Mine yarata, min dä anı bik yaratam.

– Sineñ isemeñ Basse bulsın, karar kılam.
Bik kızık isem.
Miña kalsa, siña kileşä dä.
Basse borının kultıgıma tıga.
Tagın kaltırana.
Ul öşi. Min dä öşim.
Diñgezdän boz kebek salkın cil isä.
Bassene koçagıma kütäräm.
– Äydä, eçkä keräbez.

Eçtä cılırak, äytäm.
Eçtä yaktı häm cılı.
Bassenı koçagımda totam.
Borınıma aş ise bärelä.
Avızımnan sular kitä.
Oy, bik açıkkannın ikän!

Kinättän äbäy isemä töşä.
Ul soñ kayda?
Kayutabız andıy yırakta tügel.
Äbäygä monda bulırğa kiräk ide inde.

Min ber eskämiyägä utıram.
Bassenı koçagımda totam.
Başta idängä sikerergä tırışa.
Annarı kultıgıma kerä dä, isnäp,
yokısı kilep, küzlären yoma.
Artık kaltıranmıy.
Min utırıp äbäyne kötäm.
Kötkändä Bassenıñ
kolak artın häm arkasın kaşıp toram.

Ul tınıç kına sulış ala da,
koçagımda tiz yokıga kitä.
Kolagına totınıp bagam.
Kolagı kıymıldanıp kitä,
amma Basse uyanmıy.
Ul tirän yokıda.

Bülem 9

Telefonım şaltırıy. Äbäy şaltırata.

– Hey Filip, haleñ niçek? äbäy sorıy.

– Yahşı, äytäm. Sin kayda?

– Kayutada, äbäy äytä.

Kilgändä ber tanışıma oçradım.

Baytak ozak söyläştek.

Hallär niçek? Barıp aşıykmı äle?

– Älbättä, äytäm.

Äbäy, beläseñme närsä? Min ber...

Hı! Elemtä özelde.

Äbäygä şaltıratırğa tırışam,

amma ul cavap kaytarmıy.

Tagın tırışam. Cavap yuk.

Öçençe kat şaltıratam,

amma äle dä cavap yuk. Hazer nişlim?

Kayutabızın tabarga kiräk,

çönki äbäy anda mine kötä.

Ä, Basse belän nişlim?

Anı yalgız kaldıra almıym.

Yögerep tagın tışka çıgar da,

diñgezgä töşär.

Yäki kem bulsa anı taptap kitär.

Ul bit äldä năni et balası, saklana belmi.
Bassenı yanımda alıp barırğa kiräk.
İyăsen tabarga äbăy miňa yărdăm ităr.
Bassenı kütărep kulıma alam.
Ul uyana da isni, avızın açă.
Annarı çınap ala. Ul uyatkannı yaratmıy.

– Afu! Äbăyne barıp alırğa kiräk, äytăm.
Anı tapkaç, barıp aşarbiz.
Min bik katı açıktım, sin dä açıkkanıñ.

Basse koyrığın selketä dä,
täpilären cilkämä kuya.
Bašta mırıldıy.
Annarı bitemne yalıy da, kolagıma örä.
– Andıy katı yaramıy, kölăm.
Kolagımnnı avırttırasıñ bit!

Üzemne bik bähetle toyam.
Şul uk vakıttä üzemne bähetsez dä his itäm.
Basse, bik kıska vakıtka gına minem etem.

Tizdän iyăsen oçratabız da,
anı birep cibărerğä kiräk bula.
Hucasın berkayçan da tapmasa idek,
böten yörăgemnăn şunı telim.
Annarı Basse mindä kalır ide dä,
măñgegä mineke bulır ide.

Bülem 10

Basse tirä-yagın küzätep tora.
Täpiläre belän cilkämä tayangan.
Ni bulgannarnı, barısın da, kürergä teli.
Arada uzıp baruçılarga örä.
Min dä tirä-yagımın küzätäm. Liftlar kayda?
Lift belän kayutaga baralır idem,
läkin liftlar kayda, haterlämim.

Aldımda ber baskıç kına.
Baskıçtan äkren aska taban töşäm.
Askı katta dek numır tugız.
Miña cidençe dekkä barırğa kiräk.
Ul äldä ike kat astarak.

Karşıbızda ber törkem kızlar yörep kilä.
Yanımda tuktıylar da, şunda cıyılıp kalalar.
Miña hiç tä isläre kitmi,
Bassega soklangannar.
– Nindi tatlı! berse kışkıırıp cibärä.
– Nindi söykemle keçkenä vov-vov,
ikençese äytä.
– İnde matur maemay,
kızlar barısı da kışkıırıp cibärä.
Bassenıñ kolak artın häm
muyın astın kaşıp alalar.

Arkasın da kaşıylar.
Basse örä dä koyrığın selketä.
Ul kaşıgannı yarata.

– Bu sinekeme? kızlardan berse sorıy.
Cavap birmim.
Kızarınam da kolaklarım kaynarlana.
– Sin nindi bähette, kız äytädä,
könelägändäy sulap ala.
Ul Bassenı bik ozak kaşıp tora.
– Min et balası telär idem,
läkin äniyem min anı bakmamın dip uyliy.

Kız tagın sulap ala.
Annarı kızlar yögerä-yögerä yulların
dävam itälär.

Baskıç basmasına utıram.
– Sin minem etem bulsa ideñ,
Bassega äytäm. Bik telär idem.
Çınnan da telär idem.
Bassenı katı koçaklıym da, ul çınıy.
Dürbünne häm dürbün bavın kimerä başliy.
– Tukta, köläm. Bavın çäynämä, özeler.

– Vov, vov, Basse örä.
Kölgän kebek bula.
– Äle bezgä äbäyne ezlärgä kiräk, äytäm.

Bülem 11

Ayakka kalkam da,
Bassenı taşıp cidençe dekkä töşäm.
Bezneñ kayutabız biredä bulırğa tiyeş.
Kayutada äbäy mine kötä.
Amma kayuta kayda?

Ber koridorga keräm.
Uñ yakta işeklär küp, sul yakta da.
İşeklärdäge numırlar
hämmäse cide belän başlıy.
Berse dä cide häm ike belän başlamıy.

Basse başın cilkämä kuya.
Mine ul tınıçlandıra.
İkençe koridorga äylänep keräm.
Anda da cide belän ike yuk.

Ber zäñgär uniformalı apa karşıma kilä dä:
– Siña yardım itä alam mı?
Kemne bulsa ezliseñme, soraşa.
– Min kayuta numır 7258 ne ezlim,
cavap biräm.
– Kiläse koridorga bar da uñğa borıl.
Annarı turı alga yöre dä, sulga äylän,
apa äytä.

– Rahmät, äytäm. Baytak avır,
amma kayutanı tabarmın inde.

Yandagı koridorga keräm dä,
uñga borılam.
Annarı turı alga taban baram.
Amma yandagı koridorda
sulga iltä torgan yul yuk.

Uñga äylänäm. Bälki apa uñga dide?
Läkin anda kayutalar yuk,
yalgız ber ş kaf kına.
Yalgı ş añlaganmın.

Tege apa belän oçraşkan uringa
kire kaytırga telim.
Läkin artık anda tapmıym,
sorarga da kem dä yuk.
Berkem dä koridorda kürenmi.
Häryak tıp-tın häm tavişsiz.

Äbäygä şaltıratırğa tırışam,
amma ul cavap birmi.
Ber divarga söyäläm.
Et taptım da, äbäyne yugalttım.
Koridornı taptım da,
kayuta anda yuk.
Äle nişlim?

Bülem 12

Basse borınımni yalıy. Ul mine yuatırğa teli.
– Sin akıllı, äytäm. Äbäyne niçek tabarbız?
Tämam şul vakıttä
taviş yañgıratkıcınnan belgertälär:
– Lasse, infoga kil. Karin sine kötä.
Lasse, sine kötäbez.
Infoga kil, yañgıratkıcıtan kabatlıylar.

Başımda ber fiker tua.
Min infobüroga bara alam bit!
Annan äbäygä kışkırtä alam.
Äbäy, älbättä, kayutabızda
yañgıratkış tavişın işetä.

Dimäk, miña koridorlar buylap
kayutabızni ezlärgä kiräkmi.
Infobüronı gına tabarga kiräk.

Anda aşıgam. Bassenı koçağımda totıp,
koridor buylap yögeräm.
Kinät min liftlar yanında.
Anda harita bar. Haritanı ukıym. Ähä!
İfo dürtençe dektä.
Liftka keräm. Lift dürtençe dekkä iltä.
Şatlanam. Tizdän äbäyne tabam!

İnfobüroga yögeräm.
Anda östäl artında ber kız utıra.
Ul telefonda söyli. Söyläve betä,
läkin telefon tagın şaltırıy.

Östäl yanına baram.
Östäl yanında ber ir keşe basıp tora.
Açılığa ohşıy. Kız miña dikkat itmi.
Äle ikençe telefon şaltırıy.

Kız ike telefonda da ber ük vakıtta söyläşä.
Äle telefonlardan bersen yaba.
Annarı ir belän söyläşep ala.
İr kıčkıra, kulların selketä.
Kız ikençe telefonın da yaba.

– Afu itegez, kızga äytäm. Min...
– Üz räteñne kötärgä kiräk,
ir yöräklänep kıčkıra.
– Amma..., äytäm.
Äbäyemne yugalttım.
– Ber minut, kız äytä.
Tegendä eskämiyägä barıp utır da köt.

Östäl yakınındagı eskämiyäne kürsätä.
Utıram da kötäm.
Kayçañ bulsa miña vakıtı bulır mikän?

Bülem 13

Äbäygä tagın şaltıratıp karıym,
amma telefon eşlämi.
Bataryası betä dä,
telefon ülä. Haman da şulay!

Kötäm dä kötäm.
Telefonni tagın açam, äle eşli.
Äldä biraz köçe bar.
Äbäygä şaltıratıp karıym,
läkin telefon sünä.

Östäl artındagı kızniñ miña vakıtı yuk.
İr kıçkırda da orışa.
Kızga yärdäm sorarga turı kilä.

İke uniformalı ir keşe info östäle yanına kilä.
Orısuçı ir belän söyläşälär,
läkin ul ulatıuın dävam itä.

Äle miña uylarga kiräk.
Basse dürbün bavın çäyni.
Dürbünne dä kimerergä tırışa,
amma ul artık katı.
Annarı külmäk töymämne
kimerä başlıy.


Külmägem yüeşlänä,
çönki Basseniñ selägäye bik aga.
Uylanam da uylanam.

Äbäyne ezlärgä kiräk,
amma kayutanı taba almıym.
İnfobüroniñ da miña
nindi dä yärdäme yuk,
telefon da eşlämi.

Äbäy mine ezli.
Bälki östäge dekkä bara?
Min anda kötärgä buldım bit.
Dimäk ul dekkä
kire kaytırğa kiräk.

– İšetäseñme Basse, äytäm.
Tukta, külmägemne
çäynämä, yararmı, akıllım.
Yahşı et, yuk, teşlämä!
Äbäy tışkı dektä,
mine ezli.

Basse başın kıygaç
kuya da, koyırığın selketä.
– Alaysa äydä, dip äytäm.
Äbäy östäge dektä.
Anı beläm, şik tä yuk.



Bülem 14

Liftlarga taban yörüm, amma ällä kaya adaşam.
Liftlarnı tapmıym.
Kinät min ber kiñ koridorda.
Anda kibetlär bar häm dä keşe küp.

Berençe kibet duhi-huşbuylar sata.
Kibettän köçle islär añkıp tora.
Töçkeräm, Basse da töçkerä.
Min anardan köläm.
Töçkergändä anıñ kolakları cilferdi.
Borının da böreşterä. Bik kölkegä ohşıy.

Şunda ike apa bezne uzıp kitä.
– Tfu! dip berse kıçkırıp cibärä.
Et. Fu! Köymägä koçık kiterergä yarıymı?
Tıyarga kiräk ide.
– Mesken et, ikençese äytä.
Köymädä torırğa yaratmıydır da.

– Eteñne öydä kaldırırğa ide,
berençese äytä.
Anı köymägä alıp kilmäskä ide.
Etlär säyähat itärgä yaratmıylar.
Balaları bigräk tä neçkä.
– Bu mineke tügel, cavap biräm.

Min monı taptım, dip añlatam.
– Äye, äye apa äytä.
Ni äytkänemne onıtma.
Kiläçäk märtäbä etne öydä kaldır.

Yarıy, dip yämle genä baş iyäm.
Apalar yulların dävam itä.
Min ikençe yakka taban kitäm.
Anda çantalar häm şarflar sata torgan kibet.
Anıñ yanında aş kibete.
Dönya açıktım. Bassega da aş alırğa kiräk.
Kesäläremne kaşşanam da,
beraz vak akça tabam.
Ni bulsa tatlı alırğa citär inde.
Et rizığı kibettä bar mikän?

Kibetkä keräm digändä,
uniformalı ir mine tuktata.
– Kibetkä etlär kertärgä yaramıy,
kisätep kuya.
– Basse et balası äldä, äytäm.
Näni et. Anı miña koçakta totarga kiräk.
Totmasam, kaçıp kitä, añlatam.
– Kibetkä etlär kertärgä yaramıy,
sakçı açulanıp kabatlıy.
Tup-turı aldıma kilep basa.
Söykemsezgä ohşıy.
Äylänäm dä kire kaytıp kitäm.

Bülem 15

Yılarga telim.
Küz yaşemne sörtep alam.
Nigä barısı da Bassega usallar?
Etlär yaratmıylarmı ikän?

Basse berkayçan da avırttırırğa telämi.
Beraz teşli genä,
çönki teş urtları kıcıta.
Äle anıñ söt teşläre töşärgä tora da,
annarı timer teşläre çıga.
Bu säbäptän ul kurkınıçka äverelmi.

Ber kibetneñ divarında belderü taktası.
Belderü taktasında
kızıl tügäräk eçendä et räseme.
Anda da etlär kertärgä yaramıy.

Koridorniñ ikençe oçında baskıç.
Nihayät. Baskıçtan menä başlıym.
Basse kulımda bik avır toyla.
Hazer yal itärgä turı kilä.

Baskıç basmasına utıram.
Biredä keşe dä yuk,
berkem mine borçımıy.


Telefonni kesädän ıgaram.
Äle tagın eşli.
Añlap citep bulmıy.
Arada eşli, annarı tagın yış eşlämi.
Äbäygä şaltıratıp karıym,
läkin ul cavap birmi.
Telefon şaltırıy da şaltırıy.
Tagın şaltıratam.
Cavap yuk.
Annarı telefon sünä.

Basse tınıçsız kıymıldana.
Borıla da, äylänä,
koyrıgın selketä.
Zur küzläre belän miña karıy.

Kinät kulımnan kotıla.
Sikerep idängä töşä dä,
yanımda utırıp kala.
Utırgan cirennän torganda
keläm östendä yüeş ez kala.

Basse örä dä kaıp kitä.
Tämam şul vakıtta
äbäy şaltırata.

– Aloo, Filip, sin kayda?
äbäy telefonda kıçkırta.



Bülem 16

– Basse kaça! äbäygä kıçkıram.
Telefon sünä.

Telefonni tiz-tiz kesämä kuyam da,
Basse artınnan atılam.
Ul katı yögerä. Kolakları kagıla.
Kanatlar kebek. Hazer oçıp kitä!

Amma Basse oçmıy.
Bigräk tiz yögerä.
Kıska täpiläre idändä
tıpır-tıpır itä.
Koyrıgı tup-turı ürä tora.
Min köçemnän kilgän kadär
tiz yögeräm, amma anı tota almıym.

Oy! Dürbün bavi ıçkına.
Basse anı teşläp özgän.
Dürbün kulımnan töşä.
Bähetemä anı çak kına totıp ölgeräm.

Dürbünne kulımda totam da yögeräm.
Basse ber koridorga äylänep kerä.
Annarı ikençegä borıla.
Uñga atıla, annarı sulga.

Köt, dip pufıldap äytäm.
Tukta! Basse!

Basseniñ miña ise dä kitmi.
Ozın baskıçtan şat kına
sikerä-sikerä töşep bara.
Yärdäm! Yığılıp töşär!
Baskıç berkayçan da betmi.
Yuk, äle bette!

Basse ber ozın koridorga
yögerep kerä.
Annarı tagın baskıçtan
aska taban sikerep bara.
Basmaları niçä ikän, belmim.
Min yögeräm genä.

Basse äle ikençe koridorga
borılıp kerä.
Min artınnan atılam.

Nihayät! Koridor betä.
Artık yıragrakka yögerä almıy.
Şöker, koridorda
ber genä işek, ul da biklängän.

– Äle totıldıñ, Bassega kışkıram.

Bülem 17

Kinät Basse tuktap kuya.
Kire yögerep kitärgä tırışa,
läkin min anı totam.
Bassenı katı gına totıp toram.
Ul koçagımda kauşana.
Yögerergä genä teli.
Amma min yögergänen telämim.
– Kaya barasıñ? Sorıym. Ahmak et.
Kaçıp kitmäsäñ, äybäträk.
Anı siña belergä tiyeş.

Şunda äbäy isemä töşä.
Dürbünne kulımnan saklanıp kına alıp kuyam.
Ber kulım belän telefonni kesämnän çığaram.
İkençe kulım belän Bassenı totam.

Telefon eşlämi.
Basse tagın kaçarga tırışa.
Ul yırtına da örä. Kulımni teşlärgä kereşä.
Anıñ teşläre ütken.
– Ay! Tınıçlan, sabırsızlanıp kıçkıram.
Aldıbızdagı işekne açarga tırışam,
amma ul biklägän.
Bez kayda ikän? Monnan niçek çıga alabız?
İşektä autular dege dip yazılğan.

Bez kayda bulsa köymäneñ iñ astagı katında.
Bötenläy yalgış kilgänbez.


Kire äylänäm. Tışka ııgarga ber genä yul bar.
Baskıç.
Öskä taban gına menep bula.
Bassenı ber kultıgıma,
dürbünne ikençesenä kısıtıram.

Öskä taban baskıçtan
menä başlıym, amma
Basse menärgä telämi.
Ul örä dä, kulımnan
kaçarga yırtına.

– Öskä menärgä kiräk,
äytäm.

Aska bara almıybız.
Anda asta su gına.
Östä äbäy häm aş bar,
añlatam.
Basse mırıldıy da örä.
Min anı koçaklıym.

– Hazer ni bulsa aşarsıñ,
ışandıraram. Bik tä tiz.
Monnan ııgarga yul
tabarga kiräk.



Bülem 18

Baskıçtan menäm. Baskıç ozın.
Basse bik avır.
Böten vakıt avırrak ta avırrak bula bara.
Dürbün dä avır.

Bassenı kulımnan cibärä almıym,
çönki annan tagın da kaçā.
Cilkämä kütäräm,
ul sikerep töşärgä tırışa.

Miña anı ikekullap totarga kiräk.
Dürbünne dä berkaya da kuya almıym.
Uf!
Dürbünne kulımda totam da,
Bassenı koçaklıym.
Tir bora, arıy başlıym.

Nihayät baskıç betä.
Ozın gına koridorga kiläbez.
Tup-turı alga taban yörım.
Koridor kinät betä.
Uñ yakka taban ber yul açıla.
Häryakta işeklär,
amma berkem dä yuk.
Bik katı arıdım, tuktarga kiräk.

İdängä utıram.
Köymäneñ koridorları çiksez.
Äbäy döres äytä. Köymä ber labirint.
Ber işekkä şakıldatıymı ikän?
Bäлки beräü miña yärdäm itär.
Tıñlap toram. Berkaydan da
ber taviş ta işetelmi.

Säatemä karıym. Kiçke aş vakıtı.
Barısı da äle restoranda
kiçke aşların aşıylar.
Eçem avırtta kebek,
çönki bik açıktım.
Aş turında uylasam, tagın da
kübräk açıgam.

Toram da yulımnı dävam itäm.
Bassenı koçagımda taşıym da,
küp-küp basmalar menäm,
niçä-niçä koridor ütim.

Hazer inde hiç tä köçem yuk,
amma monnan çıgu yulın tabarga kiräk.
Miña äbäyne yäki
infobüronı tabarga kiräk.
Yäki dä bezgä yärdäm itä ala
torgan beräüne.
Kemne genä.

Bülem 19

Basse rähätsez. Min anı koçağımda beraz
tərbätäm dä, ul tınıçlana.

Äkren atlap yulımnı dävam itäm.

Basse täpilären cilkämä kuya.

Başın täpiläre östenä sala da,
kolagımnı isnäp tora. Kinät aş isen sizäm.

Basse başın kütärä.

Bez ber irken uringa kilep çıgabız.

Şunda restoran, anıñ yanında kafe.

Katı susaganımnı toyam.

Kafeda ni bulsa eçärgä alıp buladır.

Anda şərbät häm su bar.

Kesämnän vak akça kazıp çıgaram.

Ber ıstakan şərbätkä citä.

Barıp alam digändä, beräü yäş

yeget miña taban kilä.

Zur buylı, sarı çäçle. Östendä kara tişört.

Miña säyer, bik kızıklı бага.

Amma Bassega häm dürbüngä

tagın da säyerräk karıy.

Çat karşımda tuktiy.

– Karak, dip kışkıırıp cibärä.

Bülem 20

Tänemne salkın basa.
İr kulları belän cilkämnän tota da,
mine selketä başlıy.

Annarı Bassenı minnän tartıp alırga kereşä.
Basse därtlänep örä.
– Ay! Avırttıra, kıçkırıp cibäräm.
Min kotılırga tırışam.
– Etne monda bir, ir ulata.
Cilkämnän totıp mine selketä.
– Tukta! Cibär! kıçkıram.

Bassenı totıp toram da, kitärgä tırışam.
Läkin ir minnän tizräk.
Belägemnän tota da tarta.
Şundiı katı kulımnı bögä,
dürbün kulımnı ıçkırıp idängä töşä.
– Etne monda bir! ir akıra.
– Dürbün! Kıçkıram.
Yaña dürbünemne vattiñ!
İr belägemnän katı totıp tarta.
– Yärdäm itegez, kıçkıram.

Kafedagı halık bezne küzätep tora.
Başta berkem dä kuzgalmıy.

Annarı beräüläre tora da,
bezneñ yanıbızga kilä.
İrgä mine cibärergä kuşalar.

Läkin ir mine katı tota.
Yöze häm muyını kıp-kızıl kızargan.
– Bu malay kız dustımnıñ
eten urlagan, dip katı kıčkıra.
– Min anı urlamadım, karşı kuyam.
Yılıy başlıym.
– Yaramas bala, ir kıčkıra.

Tagın da Bassenı minnän alırga tırışa.
Basse örä dä, irneñ kulın teşli.
– Afärin et, pışıldıym.
– Ay! İr kıcırp cibärä. Tile et!

– Tınıçlanıgız, ber abıy äytä.
Äle bu eşne tikşeräbez.
Malaynı cibär.
Abıy yegetneñ belägennän nık kına tota.
İr mine cibärä, amma miña yämsez бага.
Avır itep sulap ala. Basse aña örep tora.
Min dürbünne idännän kütäräm.

– Añlat äle, abıy äytä.
Närsä buldı?

Bülem 21

– Kız dustımnıñ ete bar, ir äytä. Basset balası.
Bez tışkı dektä bulganda, ul kaçıp kitte.
Bez anı häryakta ezläp yöredäk.
– Kız dustıñ kayda, ber apa sorıy.
– Ul eten ezläp yöri, ir cavap birä.
– Alay ikän, apa äytä. Ä, bu malay?
Apa yahşı keşegä ohşıy.
Ul minem halemne añlıy şikelle.
Küz yaşläremne sörtep alam.
Basse tınıçlana. Täpilären cilkämä kuya,
kolagıma çinıy, bitemne yalap ala.

– Etne tışkı dektä taptım,
borın astınnan gına cavap kaytaram.
İnfobüroga da bardım. Miña kemneñ dä
ise kitmäde. Min äbäyemne ezlim.
– Alay ikän, apa äytä. Minemçä mäsäläne
bolay çişik. Sin, yeget, kız dustıña şaltırat.
Ä sin äbäyeñä şaltırat.

Telefonı kesämnän çıgaram.
Eşläsen inde, dip ömetläñäm. Äye, eşli. Şöker.
– Filip, nihayät! äbäyñ tavişı
telefonda yañgırıy. Sin soñ kayda?
– Kafe aldında, äytäm.

Hazer uk monda kil. Eş aşığıç.

Äbäy añlıy.

– Min anda biş minuttan bulırmın,

dip ıřandıra. Bar da yahşımı?

– Yuk, üksep cavap biräm. Monda krizis.

– Anı uzdırabız, äbäy tınıç kına cavap birä.

Bülem 22

Bik ozın bulıp toyılğan cide minuttan

yegerme sigez sekunttan soñ äbäy kilep citä.

Min anı yögerep karşı alam.

– Ber-berebezne yugalttık, dip kıkırıp cibäräm.

Kayutabızın ezlädek, tapmadık.

Annarı Basse kaçıp kitte dä, autular dekenä,

astagı katkı eläktek. Dürbünem kulımnan

idängä töşte. Vatıldı, dip uyılıym, añlatam.

– Kaygırma, dip äbäy süzemne bülä.

Kulyaulık birä dä, mine koçaklıy.

Şunnan uk halem ciñeläyep kitä.

– Basse kem? äbäy sorıy.

– Et, dip cavap biräm.

– Añladım, läkin bu keşelär kemnär?

– Et mineke, ir kıkırıp äytä. Malay etne urladı.

Min Bassenı şundiı katı koçaklıym.

Ul iñrana başlıy.

– Hiç tä işanmıym, äbäy kırt kışep äytä.
Filip urlamıy. Ul min belgän iñ tuğrılıklı malay.

Şul vakıttä kemder kışkırıp cibärä.

Ber kız yanıma yögerep kilä dä,
Bassenı koçagımnan tartıp ala.
Min aptırap kalam. Berni dä eşli belmim.
Küzemne kızga gına töbäp toram.

– Frida, kız kışkırıp cibärä.

Nihayät! Sin kayda ideñ?
Keçerük karçığım! Min bik kaygırdım.

Bassenıñ borının übä. Basse örä.

Bülem 23

– Alay ikän. Etneñ iseme Frida ikän, äbäy äytä.

– Kem minem altınımnı taptı? kız soraşa da,
tirä-yagın bağına.

– Filip, äbäy äytä. Ul eteñne bik yahşı bakkan.
Malay dustıñ Filiptän afu sorarga tiyeşle.

– Rahmät, Filip, akıllım, kız kışkırıp cibärä.
Bitemne übä. İke tapkır übä.

Bitem yüp-yüeş bula.

Cir yarılşa, cir astına kerep kitär idem
dip his itäm.

– Filip sin iskitkeç! Rahmät, rahmät,
kız kışkıırına da, Bassenı übä.

– Ä, afu sorau? äbäy sorıy.

– Ville, Filiptän afu sora, kız äytä.

İrneñ iseme Ville ikän. Anıñ yöze agara.

Borçılğanga ohşıy.

– Afu Filip, dip mıgırdıy. Afu ütenäm.

Bik açulı idem.

Etebez kaçkaç bik kurkındık.

Ville miña kulın birä.

– Ä, dürbün? äbäy sorap kuya.

Ville dürbünne kulımnan ala.

Selketep бага.

Här yağın tikşerep karıy.

– Dürbün vatılmagan,
bavı gına özelgän, dip äytä.

– Basse anı çäynäp özde, äytäm.

– Vov, Basse şat

kına örep cibärä.

– Frida matur et bit!

kız kışkıırıp cibärä.

Kız Basse-Fridanı übä.

Et tä kızniñ borının yalıy.



Bülem 24

Kafeda halık yañadan
üz urınnarına urnaşa başlıy.
Bez kız, Ville, äbäy häm min genä
ayakta basıp kalabız.
Häm, älbättä, Basse-Frida.
Äbäy kızga citdi karıy.
– Siña eteñne yahşırak bagarga kiräk.
Filip anı tışkı dektä tapkan dip
añlattı, äbäy äytä.

– Tışkı dektä! kız kışkıırıp cibärä.
Minem mesken keçkenä Fridam!
– Eteñ kaçarga yarata, belgertäm.
Ul yırakka, astagı autular
degenä kadär yögerep kitte.

– Etneñ muyınçağı kayda? äbäy sorıy.
– Fridanıñ muyın bavı yuk.
Ul muyın bausız söykemleräk,
kız cavap birä.
Kız etneñ borının übä.
Äle äbäy çınnan da açulana.
Yöze agarıp kitä.
– Et uyınçık tügel, äbäy açulanıp äytä.
Monı haterlä!

Kızniñ bitläre kızarına, läkin berni äytmi.
– Sau bulıgız, äbäy äytä. Filip, äydä!
– Basse, huş, sau bul, äytäm.

Etneñ başın kaşıp alam.
Basse-Frida koyrığın selketä dä,
zur küzläre belän miña karıy.
Et kaygılığa ohşıy.
Min dä kaygılı. Bik kaygılı.

Yörägem avır bulıp kitä.
Küzemdä yaşlär, läkin kerfekläremne
sirpep alarnı yuk itäm.
Äbäy kulın cilkämä kuya.
Pizzeriaga taban yöribez.
Dürbünemne kulımda taşıym.

Artıbizda Basse-Fridanıñ
örgän tavişın işetäm.
Niçä märtäbä yotkalagaç kına
tagın söyläşä alam.
– Bähetemä dürbünem vatılmadı, äytäm.
Yaña bau alırbız.

Äbäy katı tavişka kölä.
– Beläseñme, Filip, äbäy äytä.
Sin yugala beläseñ, läkin
äldä yahşırak taba beläseñ.

Bülem 25

– Äbäy, äytäm.

Basse minem etem

bulsa ide. Bik telär idem.

Äbäy citdi başın kagıp:

– Min dä şunu telär idem, äytä.

Sin anı yahşı karar ideñ.

Tege kız hiç tä et karıy belmi.

Niçek eten tıştığı dektä yugalta ala?

– Basse açıkkandır inde, uylanıp äytäm.


– Min dä, äbäy äytä

Tuna balıklı pizza teliseñme?

– Älbättä. äytäm.

Häm dä päinire küp bulsın!

**Filip äbäye belän
köymä säyähatenä
çıga.**



**Tışkı dektä
et balası taba.
Etneñ hucasın ezli,
läkin anı tabu ciñel eş
bulıp çıkmıy.**

**Äbäyen yugalta häm
tizdän üze dä yuldan yaza.**

Et balası da kaçıp kitä...



978-952-7334-34-8

ISBN 978-952-7334-34-8 (Kägaz kitap)

ISBN 978-952-7334-35-5 (PDF)

bokpil.eu

